



ILWAZI LANJE

NGENDLELA YEMOLOTO

KUVELABAHLINZE 2018 | IKHUPHO 5

Produced by **SANRAL**



transport

Department:
Transport
REPUBLIC OF SOUTH AFRICA





IBIZO LEPHROJEKTHI

Iphrojekthi yeNdelela yeMoloto

ABAPHATHI BEPHROJEKTHI

Madoda Mthembu
Nontobeko Mathenjwa
Lawrence Chauke
Riaan Oerlemans

ISIFUNDA

Northern Region

ABOSOKONTRAGA

NJENGANGENYANGA

KAMGWENGWENI 2018:

Abahlanganyeli ababambiseneko (Limpopo)


Umhlanganyeli we-JV oqathekileko:
KPM

Abahlanganyeli be-JV abanqotjhiweko:
Chauke Business Enterprises

Abahlanganyeli ababambiseneko (Mpumalanga)

Umhlanganyeli we-JV oqathekileko:
Raubex

Umhlanganyeli bw-JV onqotjhiweko:
Khuluphala Trading, Themolo and
BizAfrika (aka Moloto JV partners)



Iminyango isavuliwe mayelana nama-SMME

Indlela yeMoloto 1-R753 iletha imisebenzi, ibandulo namathuba wokuba namabhizinisi endaweni ye-Gauteng, eMpumalanga neLimpopo. Ubufakazi bakhona bubonakala kilo loke inani lamabhizinisi amancani, aphakathi kanye namakhulu (ama-SMME) akatrakiweko bekube nje, begodu nenani elikhulako lokurejista kwalaba abafuna ukuzibandakanya kuphrojekthi.

Njenganje kunama-SMME ayi-1 172 SMME
arejistariweko kudathabheyizi ye-SANRAL,
kodwana siyazi bona iphrojekthi itlanyelwe
ukobana yenziwe eminyakeni emine ukuya
kwesithandathu ezako, kusesenethuba-ke

lokobana ama-SMME anakareko arejistare kibomasipala babo.

I-SANRAL izibophelele ekuthuthukiseni amabhezini amancani, khulukhulu lawo okungewabomama newabantu abanzima. Yeke ingcenywe eqakathekileko yesivumelwano ngokwekontraga esiphakathi kwe-SANRAL namakontraga aqatjhiweko kukobana amakontraga kufanele abandule amakhamphani amancani. Lokhu kukwenza isiqiniseko sokobana ekupheleni kwephrojekthi, kube khona ukudluliswa kwamakhonofundwa aqakathekileko nokobana ukugreyidwa kwama-CIBD sekusezingeni elingcono.



**Amabhizinisi aseduze
neNdlela ayingozi**



Ukukhuliswa kweNdlela yeMoloto i-R753- kusaraga kuhle, kodwana iragelo phambili layo libe neentjhijilo okuhlangabezana nazo. Ukulawula, ngokwendlela yemakhiwo eyakhiwako ngaphandle kokunikelwa imvumo ngaphakathi komakhiwo okungakafaneli bona kwakhiwe kiyo, begodu namabizininisi angakahleleki akhiwe eduze neNdlela endaweni ebekisiweko, koke lokhu kubangele ihlangahlangano bekwabeka neempilo zibasebenzisi bendlela engozini. I-SANRAL ihlanganyele nabomasipala bakilezondawo begodu yabonisana namakhosi kilezo ndawo ukuzama ukulungisa imiraro le, kodwana nanje umraro usaragela phambili.

I-ejensi seyithome ngejima lokukhamba ifundisa abahlanganyeli ngeendaba zelawulo lalokho okuphathelele nomThetho kanye nokwabiwa kweendawo yabantu emiphakathini. Ukuthengisa ngaphakathi kweendlela zeliZwe ezibekisiweko nokwengezeka kwenani leentolo ezingakahleleki namkha iintali emarobodini-khulukhulu eduze nePhola Mall – lokhu kuziintjhijilo ezikulu. indaba le yathethwa yasiwa kumasipala weThembisile Hani ukobana uzame ukungenelela kiyo.

Ngebhadi, iindabezi azikalungiswa msinya njengangendlela i-SANRAL ebeyithembe

bona zizakulunga ngakhona. Ukuhloma ibhizinisi eduze neNdlela kungaqaleka kuyinto efaneleko, kodwana kufaka amaphilo wabaNtu engozini komhlolo. Abathengi abatjhinga lapho bazifaka engozini yokungatjhayiswa ziinkoloyi ezigijimako lokha nabeqa indlela.

I-SANRAL izibophelele ekuthuthukiseni umPhakathi nekusekeleni amabizininisi amancani okungilowo inengi labantu abaphila ngawo kileyo ndawo. Ngikho nje i-ejensi ihlanganyele nemitlamo yeemphathimandla zendawo nezephrovinsi ukususa abarhwebi laba eendaweni ezibekisiweko ezingasi sendleleni babekwe eendaweni eziphephileko.

Imiphakathi kilezondawo iyakhonjelwa ukobana ihloniphe izintwezi ezibekwako nakwakhiwa indlela (amabheyikhoni) abekwa bahloli bendlela atjengisa bona indlela yeliZwe ibekisiwe. Amakhosi/iinduna nazo zibawiwe bona zinganikeli abantu iintandi ngaphakathi kwendlela ebekisiweko. Eendaweni lapha indlela ebekisiweko ingakafakwa itshwayo, bayakhuthazwa bona bathintane nomPhathi we- SANRAL's Routine Road Maintenance Manager (RRM) namkha abajameli ukobana babasize.

Ukuhlanganyela okunepumelelo kuyindlela ehle yokusebenza

Ukuhlonywa kwekomidi yephrojekthi yokubonisana (i-PLC) nokuhlanganyela nabomasipala bendawo kudlala indima eqakatheke tle ekulawuleni imiraro kuPhrojekthi yeNdlela yeMoloto i-R753.

I Esigabeni seLimpopo, i-SANRAL nabomasipala beendawo bakhetha abahlanganyeli abangabumba i-PLC. Abahlanganyeli bathintwa begodu omunye nomunye wakhonjelwa bona abambe umhlango nabantu bakhe bese bakhetha abantu abazabajamela ku-PLC ngokusemthethweni.

I-PLC yenza indawo yokobana kube khona ukubonisana ngephrojekthi, ukwenziwa komsebenzi, ukuthola abosokontra abangaphasi nokukghonakalisa umsebenzi, khulukhulu wamalunga womPhakathi wendawo.

Umasipala naye unomjameli ku-PLC ngokwe-ofisi ethuthukisa zomnotho kileyondawo, amakhansela wamawadi kanye

ne-MMC yomthangalisisekelo, enikelwe igunya lokuba mdosi phambili kwezepolitiki ezingeni eliphezulu kanye nokwenza isiqiniseko sokobana iphrojekthi ikhamba kuhle. I-MMC lilunga eliyi-ex officio (lilunga elikhona ngokwamandla wesikhundla) begodu lisebenza njengomhlanganisi phakathi kwe-SANRAL kanye nomkhandlu wesigungu kamasipala.

Amakhansela wamawadi nawo amalunga we-PLC ama-ex officio. Ayakghona ukulungisa iindaba ezingathinta iphrojekthi khonokho begodu kumalunga anesizo tle nasiza eendabeni zokulawula iindaba zangamalunga endaweni.

Kuqakathekile ukuqinisekisa bona boke abahlanganyeli abafaneleko baba nabajameli ku-PLC, ngokwenze njalo kuzabe kuqinisekiswa bona lokho okufunwa ngeminye imikhakha ngaphakathi kokusebenza komthetho kunabajameli.

I-SANRAL yamukela amatjhebiswano alisizo begodu iragela phambili nokwamukela lendlela kumaphrojekthi afanako.





Ama-SMME athola ibandulo

Ukuthuthukiswa kwamabhezini amancani, aphakathi kanye namakhulu (ama-SMME) abumba ingcenge yokuthuthukisa iqhinga elinabilko lokuthuthukisa ihlalakuhle nomnotho we-SANRAL begodu i-ejensi ngaso soke isikhathi ifuna iindlela zokunikela imiphakathi yendawo amandla ukobana ithabele amarhubhelo athatha isikhathi eside wamaphrojekthi we-SANRAL. KuPhrojekthi yeNdelela yeMoloto, inani loke lama-SMME ama-203 sekabanduliwe ukobana akghone ukuzilungiselela kuhle nakufanele enze iimphakamiso zokuthola amathenda.

I-SANRAL seyilemukile bona ama-SMME wendawo anelwazi elincani mayelana neenkambiso namkha amahlelo wamathenda,

okungilokho okubenza bangabi sethubeni elihle lokha nabathumela iimphakamiso zokuwathola.

IBandulo le-SANRAL lifake hlangana izinga eliphezulu kwezokwakha, kwezamakontraga kanye nemitlolo, ukuphatha isiqhema, amabhlogo wepheyivu amagega, ukupheyiva ngeentina, amahlelo asiSekelo wokuthola amathenda kanye namakghonofundwa wezokurhweba.

Yeke, imibiko ebuyako beyimihle ngawo womabili amabandulo eli-akhredithiweko nalelo elingaka-akhredithwa begodu i-ejensi izakuragela phambili nokudosa phambili umzamo lo wokunikela amabhezini amanengi wendawo amandla.

THE SOUTH AFRICAN NATIONAL ROADS AGENCY SOC LTD

NORTHERN REGION 38 Ida Street, Menlo Park, Pretoria, 0081,
Private Bag x17, Lynnwood Ridge, 0040, www.nra.co.za

SANRAL FRAUD HOTLINE 0800204558

www.sanral.co.za



@sanral_za



@sanralza



@sanral_za



SANRAL



SANRAL Corporate

